



መግለጺ ሓዘን ብሰልፊ ናህዳ ኤርትራ

ኩቡር ኣያናን ኣቦናን ሓርበኛ ግርማይ ኪዳነ ጓንጉል (ወዲ ፍሊፖ) ብሎም ዕለት 24 መስከረም 2019 ብሞት ተፈሊዩና !!

ከቱር ጽምኢ ሓርነትን ነጻነትን ካብ እዋን ንእስነቱ ካብ ኣስመራ ጀሚሩ ከሳብ ኣብ ስደቱ ዝቐጸሎ ቃልሲ ኣንጻር ባዕዳውያን ዝሄዱትን ፡ ዓመጽቲ ደቂ ሃገርን ቦቲ ዝነበሮ ናይ ታሪኽን ስነጥበብ ዝቐዳሕ ፍልጠቱ ኣብ መስመራት ቃልሲ ንፍትሒ ፡ ፍትሓዊ ታሪኽን ንምብጻሕ ብስነ-ጥበባዊ ክእለቱ ንኹሉ ኣካል ሕብረተ-ብ ንምብጻሕን ንምቕርራብን ፍትሒ ንምርካብን ብምትላም ብተወፋይነትን ሙሉእ መዋእሉ ዝተቐለሰን ዘቐለሰን፡ ብትብዓትን ብናይ መደረ ክእለቱ ዝልለ ጅግና፡መቐጻልታ ናይ ቀዳሞትን ኣብታትን ናይ ዳሕረዋይ ሓርበኛ ኣቦና ሓጂ ሙሳ መሓመድ ኑር ብሙኽን ምሕላፉ ኸቢድ ሓዘን ይስመዓና ።

ኣብ ዚሕ እዋን ከም ሰልፊ ናህዳ ኤርትራ ንብጻይና /ኣቦናን ሓውናን ግርማይ ኪዳነ ጓንጉል (ወዲ ፍሊፖ) ኣብ እንዝከረሉ፡ እዚ ሓርበኛ ከሳብ ዕለተ መስዋእቱ ምስ ህዝቡን ሃገሩን ዛኣተዎ መብጻዓ ከይበተኸ ፡ካብ ግዜ ንእስነቱ ብዋጋ ዘይትመን ብትዓትን ተጻዋርነትን ተወፋይነት ንሃገሩ ዝመጠወ ደኺመ ሓሚመ ከይበለ ምእንቲ እዛ ክብርቲ ሃገሩ ኣብ ዉዕዩን ዝሓልን ኩነታት ብምሰላፍ ከሳብ ዕለተ መስዋእቱ ዝተጓዕዘ ካብ ምቅላስ ኣንጻር ባዕዳውያን ከሳብ ምውዳቕ ምስ ገበቲ ስርዓት ህግደፋውያን ምእንቲ ፍትሕን ዲሞክራሲን ተቐልሱ ኣብ ምውዳቕ ረዚንን ምዕሩግን ታሪኽ ሰራሕ ዝሓለፈ ብጻይ እዩ ።

ሓርበኛ ብጻይና/ኣቦና ግርማይ ኪዳነ (ወዲ-ፍሊፖ)ፍትሓውን ዲሞክራሲያውን ምንባሩ ኣብ ሰልፊ ናህዳ ኤርትራ ዝገደፎ ዓቢ ዝኸሪ ነቲ ዝነበሮ ጽምኢ ናይ ዲሞክራሲያዊ ለውጢ ንኸርዊ ብዘይ ኣፈላላይ ናይ ወገንን ሃይማኖት ንኹሉ ሕብረተሰብ ኤርትራ ዝሓለ ዓቢ ሃገራዊ ኣስተምህሮ ብምሃብ ካብ ዝገብሮም ዝነበረ ዓበይቲ ስራሓት ኣብ ምምስራት ሰልፊ ኮነ ድሕሪ ምምስራት ሰልፊ ምስ ኣባላትን መራሕትን ሰልፊ ናህዳ ኤርትራ ናይ ቃልሲ ተሞክሮ ኣብ ምክፋል ጥራይ ከይተሓጸረ ምክርን ማዕዳን ብምሃብ ዘይናዓቕ ስራሕ ሰራሕ ጥራይ ዘይኮነስ ከንዮ እቲ ኣብ መራኽቢ ብዙሃን ዝጽሕፎ ዝነበረ ታሪኻዊት መጽሓፍ ንሓድነት ኤርትራውያን ኣብ እዋን መግዛእቲ እትትርኽን ተስተምህር መጽሓፍ ብምጽሓፍ እውን ነዚ ቃልሲ ካብቶም ዝዓበዩ እጃም ዝሃቡ ውፋይት ምንባሩንውን ነቲ ታሪኽ እውን ባኣካል ዝሓለፈ ሙኩር ተቃላሳይ እዩ ነይሩ ብመስዋእቱ ድማ ሃገርና ኤርትራ ኣብዚ ማዕልቲ ሓደ ዓቢ ሰብ እያ ኸሲራ ።በዚ ኣጋጣሚ ንኹልም ስድራ ቤት ፈተውትን ንመላእ ህዝቢ ኤርትራ ጽንዓ ትይሃብም ንብል ።

አብ መዳእታ ዘሎ ሃንደበታዊ ሞት ሓርበኛ አቦና ግርማይ ኪዳነ ሙሉእ ዕድሚኡ ንሃገር ተወፍዮ ተቐልሱ ዘቃለሰ ዋልታ ኮይኑ ንምእቲ ናጽነት ፍትሕን ዲሞክራሲን ደው ዝበለ ሕቡን ብታሪኹ ሓርበኛ : ክንፋነዎ እንከለና አብ ታሪኽ ህዝቢ ኤርትራ ፍሉይ ምዕራፍ ዝሓደገ ወትሩ አብ ልቢ ኩሉ ኤርትራዊ ተቃላሳይን ተጋዳላይን ደላይ ለውጥን አሰር ዝሓደገ ብዓል ቅያ : እንተኾነ እዚ ጅግና ሃገራዊ ብሰንኪ እዚ ዘሎ ገባቲ ስርዓት ነታ ልዕሊ አርባዓ ዓመታት መዘና ቃላት መግለጺ ዘይርከበ ሓርበኝነት ዝኸፈለላ ክብርቲ ሃገሩ ሓመዳ ኢኩዋ ክረከብ ዘይምኻሉ ዝስማዓና ከቢድ ሓዘን ወሰን የብሉን ::ነዚ ድማ ነቲ ዝገድፈልና ረዚን ሕድሪ አብ ሸቱኡ ንምብጻሕ ናአሸቱ ፍልልያትና ንጎድኒ ደዲፍና ኩሉ ዓቕምና አንጻር እዚ ዘሎ ገባቲ ስርዓት ጥራይ ብምቕናዕ ፍትሓዊትን ዲሞክራሲያዊትን ኤርትራ ንምምጻእ እነካይዶ ዘለና ቃልሲ አብ ሸቱኡ ከነብጽሖ ምኻና በዚ አጋጣሚ ቃልና ነሕድስ ::

ክፍሊ ዜና ሰልፊ ናህዳ ኤርትራ

24 መስከረም 2019